

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ *śrīgōpālastōtram* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīgōpālastōtram ॥

vakṣassthalē maṇimayābharaṇābhirāmē
kalyāṇakalpalatikāṃ kamalāṃ vahantam |
vaktrē dadhānamatisundaramandahāsaṃ
sañcintayāmi nṛpagōpakumāravēṣam || 1 ||

vēdāntamastakagirāṃ prathamābhidhēyaṃ
gōpālabālavanitābhavanē nidhēyam |
nandāṅganānayanapaṅkajabhāgadhēyaṃ
sañcintayāmi nṛpagōpakumāravēṣam || 2 ||

kāñcīkalāpakamanīyakaṭipradēśaṃ
kāntāsahasrakucamaṇḍalamaṇḍanīyam |
kāmaṃ viśālanayanaṃ karuṇaikasindhūṃ
sañcintayāmi nṛpagōpakumāravēṣam || 3 ||

ājānudīrghabhujamañcitakañjanābhaṃ
ālōlanētramasiṭōtpalakarṇapūram |
ārūḍhapakṣipatimāśritakālamēghaṃ
sañcintayāmi nṛpagōpakumāravēṣam || 4 ||

phullātasīkusumakāntimuṣaṃ kumāraṃ
saundaryaśēvadhimudāraguṇābhirāmam |
lakṣmyālayaṃ kalitakaustubhamambujākṣaṃ
sañcintayāmi nṛpagōpakumāravēṣam || 5 ||

*hastāravindayugalīdhṛtaśaṅkhacakraṃ
pītāmbaram makarakuṇḍaladīptagaṇḍam |
hārābhirāmamabhirāmakarāṅgulīyaṃ
sañcintayāmi nṛpagōpakumāravēṣam || 6 ||*

*kandarpakāntimaruṇādharāmāyatākṣaṃ
kastūrikātilakaśōbhitaphālabhāgam |
pūrṇēndubimbavadanaṃ madhurāvalōkaṃ
sañcintayāmi nṛpagōpakumāravēṣam || 7 ||*

*bālaṃ bālaṃ bālamēva smarāmaḥ
nīlaṃ nīlaṃ nīlamālōkayāmaḥ |
gōpaṃ gōpaṃ gōpamēvāśrayāmaḥ
bālaṃ nīlaṃ gōpavēṣaṃ bhajāmaḥ || 8 ||*

*nīlā lakāvṛtamukhaṃ tava kuṇḍalaśrī -
gaṇḍasthalādharasudhāṃ sadayāvalōkam |
dattābhayaṃ ca bhujadaṇḍayugaṃ vilōkya
vakṣaḥ śrīyō viharāṇaṃ ca bhavāma dāsāḥ || 9 ||*

|| iti śrīgōpālastōtraṃ samāptam ||